

स्टार्टअप की उड़ान, भारत की बड़ी छलांग

1.92 लाख स्टार्टअप्स, 17.9 लाख से अधिक रोजगार | 2014 में 500 से स्टार्टअप्स थे जो 91 बंदकर 1.92 लाख हुए

शाह बोले- युवाओं को मिल रहा नया मंच और अवसर
गांधीनगर में स्टार्टअप कॉन्क्लेव में किया ऐलान

गांधीनगर, 23 सितंबर. भारत के स्टार्टअप इकोसिस्टम ने दुनिया में अपनी मजबूत पहचान बना ली है. केंद्रीय गृह मंत्री अमित शाह ने गांधीनगर में स्टार्टअप कॉन्क्लेव 2025 में घोषणा की कि भारत अब दुनिया का तीसरा सबसे बड़ा स्टार्टअप हब बन चुका है.



इस उपलब्धि ने न सिर्फ भारत की नवाचार क्षमता को सिद्ध किया है, बल्कि युवाओं को नौकरी चाहने वाला नहीं, नौकरी देने वाला बना दिया है. गांधीनगर, 23 सितंबर केंद्रीय गृह मंत्री अमित शाह ने मंगलवार को स्टार्टअप

कॉन्क्लेव 2025 के उद्घाटन सत्र में कहा कि भारत दुनिया का तीसरा सबसे बड़ा स्टार्टअप इकोसिस्टम बन गया है. उन्होंने बताया कि भारत का नवाचार सूचकांक लगातार सुधार की ओर है, और अगले तीन वर्षों में यह टॉप 10 देशों में शामिल हो जाएगा. शाह ने बताया कि 2014 में जहाँ भारत में केवल 500 स्टार्टअप थे, वहीं अब 1.92 लाख से अधिक स्टार्टअप पंजीकृत हैं. 120 यूनिवर्सिटी का संयुक्त बजट मूल्य 350 बिलियन अमेरिकी डॉलर से भी अधिक है. स्टार्टअप इंडिया अभियान, जिसकी शुरुआत 2016 में

वीरें से 38वें स्थान तक पहुंचा देश | 03 साल में भारत अगले इनोवेशन इंडेक्स में टॉप 10 में

शाह ने यह भी बताया कि औसतन हर साल 17,000 स्टार्टअप पंजीकृत हो रहे हैं, जिनमें से लगभग 9,000 छोटे शहरों से हैं. सरकार द्वारा स्टार्टअप को दी जा रही सुविधाओं का भी जिक्र किया गया. इसके अंतर्गत 10,000 करोड़ का फंड ऑफ फंड्स, अधिकतम ऋणा सीमा को 10 करोड़ से बढ़ाकर 20 करोड़ करना, और टैक्स में विभिन्न रियायतें शामिल हैं. शाह ने गर्व के साथ कहा कि पिछले चार वर्षों से गुजरात देश का नेतृत्व कर रहा है और यह राज्य स्टार्टअप के लिए एक आदर्श मॉडल बन चुका है. एलिवेट, इनोवेट एंड एक्सप्लोर जैसे थीम के साथ यह सम्मेलन भारत के नवाचार भविष्य की दिशा को भी इंगित करता है.

प्रधानमंत्री ने की थी, अब स्पष्ट रूप से रंग ला रहा है. 52 प्रतिशत स्टार्टअप टियर-2 और टियर-3 शहरों से हैं और 48 प्रतिशत महिलाएं इनका नेतृत्व कर रही हैं.

यह भारत की सामाजिक और आर्थिक समावेशिता को भी दर्शाता है. स्टार्टअप इकोसिस्टम ने अब तक लगभग 17.90 लाख लोगों को रोजगार उपलब्ध कराया है.

वीडियो सीडी न्यायालय को देने के निर्देश

पीएम व मां के खिलाफ आपत्तिजनक शब्दों का प्रयोग का मामला

दरभंगा 23 सितंबर. मोदी और उनकी स्वर्गीय माता के खिलाफ आपत्तिजनक शब्दों का प्रयोग करने के मामले में अदालत में सुनवाई हुई.

प्रधानमंत्री नरेन्द्र मोदी और माता के खिलाफ आपत्तिजनक शब्दों का प्रयोग करने के आरोप में दर्ज सिमरी थाना कांड सं. 243/25 के नामजद अभियुक्त मोहम्मद नौशाद की अग्रिम जमानत याचिका सं.1344/25 की सुनवाई सत्र न्यायाधीश शिव गोपाल मिश्र की अदालत में आज हुई. याचिकाकर्ता की ओर से पटना उच्च न्यायालय के अधिवक्ता मनीष झा एवं स्थानीय वरीय अधिवक्ता इरफानुल रहमान बिस्मिल ने अदालत में बहस किया.



शब्दों का प्रयोग करने के आरोप में दर्ज सिमरी थाना कांड सं. 243/25 के नामजद अभियुक्त मोहम्मद नौशाद की अग्रिम जमानत याचिका सं.1344/25 की सुनवाई सत्र न्यायाधीश शिव गोपाल मिश्र की अदालत में आज हुई. याचिकाकर्ता की ओर से पटना उच्च न्यायालय के अधिवक्ता मनीष झा एवं स्थानीय वरीय अधिवक्ता इरफानुल रहमान बिस्मिल ने अदालत में बहस किया.

वहीं अभियोजन पक्ष से बहस के दौरान लोक अभियोजक अमरेंद्र नारायण झा ने जमानत याचिका का विरोध करते हुए कहा कि सुनवाई के लिए घंटित घटना का वीडियो सीडी का अवलोकन जरूरत है. कांड के अनुसंधान से कार्यक्रम स्थल की सीडी की मांग की है. न्यायाधीश ने संबंधित वीडियो सीडी न्यायालय में समर्पित करने का निर्देश दिया. गौरतलब है कि राहुल गांधी की वोट अधिकार यात्रा के दौरान मो. नौशाद ने पीएम व उनकी मां के खिलाफ आपत्तिजनक शब्द का प्रयोग किया था.

मानवरहित रिमोट हथियार बहुमुखी प्रतिभा को बढ़ाते हैं : राजनाथ

राजनाथ ने मोरक्को में टाटा के अत्याधुनिक रक्षा विनिर्माण केंद्र का उद्घाटन किया

नई दिल्ली 23 सितंबर. रक्षा मंत्री राजनाथ सिंह और मोरक्को के रक्षा मंत्री अब्देलतीफ लौदी ने मोरक्को के बेरेचिड में टाटा एडवांस्ड सिस्टम्स लिमिटेड (टीएसएल) के अत्याधुनिक रक्षा विनिर्माण केंद्र का संयुक्त रूप से उद्घाटन किया.

सिंह ने इस अवसर को दोनों देशों के बीच बढ़ रही रणनीतिक साझेदारी में एक ऐतिहासिक क्षण बताया. बीस हजार वर्ग मीटर में फैले इस केंद्र में स्वदेशी व्हीलड आर्मर्ड प्लेटफॉर्म (डब्ल्यू एचएपी) का उत्पादन किया जायेगा जिसे



टीएसएल और रक्षा अनुसंधान एवं विकास संगठन द्वारा संयुक्त रूप से डिजाइन किया गया है. यह एक आधुनिक माइक्रोप्रोसेसर लड़ाकू प्लेटफॉर्म है जो उन्नत गतिशीलता, सुरक्षा और अलग-अलग तरह के मिशन के अनुकूल है. इसके विन्यास में पैदल सेना लड़ाकू वाहन, बख्तरबंद कार्मिक वाहक, टोही, कमांड पोस्ट, मोर्टार वाहक और यहां तक कि एम्बुलेंस के प्रकार भी शामिल हैं.

मैंने भारत-पाक समेत 7 युद्ध खत्म कराए

संयुक्त राष्ट्र महासभा में बोले अमेरिकी राष्ट्रपति डोनाल्ड ट्रंप मुझे बिना टेलीप्रॉप्टर भाषण देने में कोई आपत्ति नहीं है



न्यूयॉर्क 23 सितंबर. संयुक्त राष्ट्र महासभा में अमेरिकी राष्ट्रपति डोनाल्ड ट्रंप ने अपने वर्तमान क्वाइट हाउस रोल और अमेरिका की वैश्विक ताकत पर जोर देते हुए भाषण दिया.

ट्रंप ने सात युद्धों को रोकने का दावा करते हुए कहा कि उन्होंने भारत-पाकिस्तान व इजरायल-ईरान के 12-दिन के युद्ध सहित सात अंतहीन युद्धों को समाप्त किया. उन्होंने कहा, काश यह काम संयुक्त राष्ट्र करता, लेकिन मुझे करना पड़ा. ट्रंप रूस यूक्रेन युद्ध पर

कहा कि नाटो देश अपने खिलाफ युद्ध को फंड कर रहे हैं. भाषण के दौरान टेलीप्रॉप्टर अचानक बंद हो गया, लेकिन ट्रंप ने कहा, मुझे बिना टेलीप्रॉप्टर भाषण देने में कोई आपत्ति नहीं है क्योंकि यह काम नहीं कर रहा. जो भी इसे ऑपरेट कर रहा है, उसे बड़ी पेशानी होने वाली है. ट्रंप ने अमेरिका की ताकत व उपलब्धियों का बखान करते हुए कहा अमेरिका के पास अर्थव्यवस्था, सीमाएं, सैन्य शक्ति, मित्रताएं और राष्ट्रीय भावना है.

यूक्रेन युद्ध को फंडिंग कर रहे भारत-चीन

ट्रंप ने रूस यूक्रेन युद्ध पर कहा कि नाटो देश अपने खिलाफ युद्ध को फंड कर रहे हैं. उन्होंने भारत-चीन को यूक्रेन जंग में रूस को फंड करने का आरोप लगाया है. कहा कि चीन और भारत रूसी तेल खरीदकर यूक्रेन में युद्ध के प्राथमिक वित्तपोषक हैं. भारत और चीन दोनों यूक्रेन की जंग में प्रमुख निवेशक हैं. ट्रंप ने कहा कि उन्होंने भारत-पाकिस्तान और इजरायल-ईरान के 12-दिन के युद्ध सहित सात अंतहीन युद्धों को समाप्त किया.

आरोपी बदमाश मुठभेड़ के बाद गिरफ्तार

नई दिल्ली, 23 सितंबर. दक्षिण पूर्वी दिल्ली पुलिस ने एक गैंगस्टर को गिरफ्तार किया है, जिसने बॉलीवुड फिल्म शूटआउट एट लोखंडवाला और उसके माया नामक किरदार से प्रेरित होकर अपना गिरोह बनाया था. यह गिरफ्तारी अमर कॉलोनी में हुई चाकूबाजी और लूट की घटना में उसकी कथित सलिलता के बाद एक मुठभेड़ के दौरान हुई. पुलिस उपयुक्त हेमंत तिवारी ने मंगलवार को बताया कि 22-23 सितंबर की रात को सरिता विहार में दिल्ली पुलिस की स्पेशल टास्क फोर्स (एसटीएफ) की टीम पर गैंगस्टर सागर उर्फ माया ने गोली चला दी, जिसके जवाबी कार्रवाई में वह पैर में गोली लगने से घायल हो गया. उसे सफदरजंग अस्पताल में भर्ती कराया गया है.

आरटीआई में खुलासा : अयोध्या में प्रस्तावित मस्जिद का प्लान खारिज

अयोध्या 23 सितंबर. प्रस्तावित मस्जिद के प्लान को विकास प्राधिकरण ने एनओसी लिखित होने के कारण खारिज कर दिया.

आरटीआई दाखिल करने पर मिले जवाब में यह जानकारी सामने आई. अयोध्या विकास प्राधिकरण ने सरकारी विभागों से अनापत्ति प्रमाणपत्र न मिलने का हवाला देते हुए धनीपुर गांव में मस्जिद निर्माण प्लान को खारिज कर दिया है. यह जमीन सुप्रीम कोर्ट के फैसले के अनुरूप राज्य सुनौ सेंट्रल वक्फ बोर्ड को आवंटित की गई थी. आरटीआई के जवाब में एडीए ने 16 सितंबर को लिखे एक पत्र में कहा कि मस्जिद ट्रस्ट ने 23 जून 2021 को आवेदन दिया था, जिसे लोक



निर्माण, प्रदूषण नियंत्रण, नागरिक उड्डयन, सिंचाई, राजस्व, नगर निगम और अग्निशमन सेवाओं सहित अन्य विभागों से अनापत्ति प्रमाणपत्र न मिलने के कारण खारिज कर दिया गया। उच्चतम न्यायालय ने 9 नवंबर 2019 को अयोध्या के अरसे पुराने मामले में फैसला सुनाते हुए विवादित स्थल की 2.77 एकड़ जमीन मंदिर बनाने के लिए हिंदू पक्ष को देने का आदेश दिया था.

एक नजर में



न्यूयॉर्क में पुलिस ने रोकी फ्रांस राष्ट्रपति की कार न्यूयॉर्क, 23 सितंबर. न्यूयॉर्क पुलिस ने डोनाल्ड ट्रंप के काफिले को रोकने के लिए फ्रांस के राष्ट्रपति इमैनुएल मैक्रॉन के काफिले को रोक दिया. इस पर फ्रांस के राष्ट्रपति ने तुरंत डोनाल्ड ट्रंप को फोन किया. बता दें कि न्यूयॉर्क में संयुक्त राष्ट्र महासभा का 80वां सत्र चल रहा है, जिसमें लगभग 200 राष्ट्राध्यक्ष, प्रधानमंत्री, मंत्री और हजारों राजनयिक शामिल हैं. यूएनजीए में शामिल होने के लिए न्यूयॉर्क पहुंचे फ्रांस के राष्ट्रपति इमैनुएल मैक्रॉन का काफिला ट्रैफिक में फंस गया, क्योंकि न्यूयॉर्क पुलिस ने अमेरिकी राष्ट्रपति डोनाल्ड ट्रंप के काफिले को रास्ता देने के लिए उनका काफिला रोक दिया था.

साय ने किया महतारी सेवा सदनों का लोकार्पण धमतरी, 23 सितंबर. छत्तीसगढ़ के मुख्यमंत्री विष्णु देव साय ने धमतरी जिले के ग्राम करलीबडी में आयोजित राज्य स्तरीय कार्यक्रम में 51 महतारी सदनों का लोकार्पण किया. इस अवसर पर उन्होंने जिले के लिए 245 करोड़ 80 लाख रुपये के विकास कार्यों की भी शुरुआत की. मुख्यमंत्री ने कहा कि महतारी सदन योजना ग्रामीण महिलाओं को आत्मनिर्भर बनाने की दिशा में एक महत्वपूर्ण कदम है. धमतरी जिले में चार ग्राम पंचायतों में महतारी सदन बनाए गए हैं. प्रथम चरण में 202 सदनों के निर्माण के लिए 50 करोड़ रुपये स्वीकृत किए गए थे. इस कार्यक्रम में राज्य भर की दो लाख महिलाओं ने वर्चुअल रूप में हिस्सा लिया. साय ने कहा कि दूसरे चरण में 166 नए महतारी सदन बनाए जाएंगे. यह योजना प्रधानमंत्री नरेन्द्र मोदी के आत्मनिर्भर भारत अभियान का हिस्सा है. कार्यक्रम में उप मुख्यमंत्री अरुण साव और विजय शर्मा सहित कई मंत्री और जनप्रतिनिधि भी मौजूद रहे.



रूस न्यू स्टार्ट संधि को बढ़ाने के लिए तैयार नई दिल्ली/मस्को, 23 सितंबर. रूसी राष्ट्रपति व्लादिमीर पुतिन ने कहा है कि रूस 2010 में अमेरिका के साथ हुई नई सामरिक शस्त्र न्यूनीकरण संधि (न्यू स्टार्ट) की अवधि को एक और वर्ष के लिए बढ़ाने के लिए तैयार है. यह महत्वपूर्ण संधि अगले साल पांच फरवरी को अपनी मियाद पूरी कर लेगी. राष्ट्रपति पुतिन ने कहा, एक नई सामरिक हथियारों की होड़ को रोकने और एक स्वीकार्य स्तर के अनुमान एवं संयम बनाए रखने के लिए, हम न्यू स्टार्ट के तहत स्थापित यथास्थिति को इस अशांत समय में बनाए रखना उचित समझते हैं. इसके कारण रूस पांच फरवरी, 2026 के बाद एक वर्ष तक संधि के केंद्रीय मात्रात्मक प्रतिबंधों का पालन जारी रखने के लिए तैयार है.

विकसित भारत बिल्डथॉन से छात्रों में नवाचार को मिलेगा बढ़ावा : प्रधान

नई दिल्ली, 23 सितंबर. केंद्रीय शिक्षा मंत्री धर्मेंद्र प्रधान ने कहा है कि विकसित भारत बिल्डथॉन के माध्यम से देश भर के स्कूली छात्रों में नवाचार को बढ़ावा दिया जायेगा.

प्रधान ने आज यहां विकसित भारत बिल्डथॉन 2025 का शुभारंभ करने के बाद कहा कि यह अब तक का सबसे बड़ा स्कूल हैकथॉन, विकसित भारत बिल्डथॉन, छात्रों को चार विषय-वस्तुओं बॉल फॉर लोका, आत्मनिर्भर भारत, स्वदेशी और समृद्धि पर विचार करने और उत्पाद का निर्माण करने के लिए प्रोत्साहित करके जर्मनी स्तर पर नवाचार की संस्कृति को और सुदृढ़ करेगा. उन्होंने कहा कि

यह पहले छात्रों के नवाचार को सम्मानित करेगी, देश में नवाचार पुनर्जागरण का निर्माण करेगी और सुनिश्चित करेगी कि युवा पीढ़ी समृद्धि, विकसित व आत्मनिर्भर भारत के प्रमुख वाहक बनें. बिल्डथॉन का उद्देश्य राष्ट्रीय विकास के लिए रचनात्मक सोच को प्रेरित करना, आत्मनिर्भरता और सतत विकास को बढ़ावा देना, स्कूलों को समन्वित नवाचार में शामिल करना, एक संभावित विश्व रिकॉर्ड के माध्यम से भारत को वैश्विक नवाचार राजधानी के रूप में प्रस्तुत करना और राष्ट्रीय व वैश्विक मंचों पर युवा समस्या-समाधानकर्ताओं का सम्मान करना है.

23 महीने बाद जेल से रिहा हुये आजम



सीतापुर 23 सितंबर. समाजवादी पार्टी (सपा) के वरिष्ठ नेता एवं पूर्व मंत्री मोहम्मद आजम खान 23 महीने का लंबा समय कारागार में बिताने के बाद मंगलवार को सीतापुर जेल से रिहा कर दिये गये. जेल से बाहर आने के बाद आजम अपने दो बेटों अन्वुल्लाह आजम और अजीब आजम के साथ कार में बैठ कर रामपुर के लिये रवाना हो गये. इस दौरान उन्होंने पत्रकारों के किसी भी सवाल का जवाब नहीं दिया.

नीतीश ने किया 311 योजना का शिलान्यास

627.79 करोड़ रुपये की लागत से होंगे कार्य योजनाओं का शिलापट्ट अनावरण किया

पटना, 23 सितंबर. बिहार के मुख्यमंत्री नीतीश ने मंगलवार को पूर्वी चम्पारण जिले में 627.79 करोड़ रुपये लागत की 311 योजनाओं का उद्घाटन एवं शिलान्यास किया. कुमार ने पूर्वी चम्पारण जिला अंतर्गत महावीर विष्णु (2) विद्यालय, सेमरा परिसर में आयोजित कार्यक्रम स्थल से 627.79 करोड़ रुपये लागत की 311 योजनाओं का शिलापट्ट अनावरण कर रिमोट के माध्यम से उद्घाटन एवं शिलान्यास किया.

इनमें स्वास्थ्य विभाग, बिहार पुल निगम लिमिटेड, कार्य प्रमंडल, पूर्वी चम्पारण (मोतिहारी), बिहार स्टेट पावर ट्रांसमिशन कंपनी लिमिटेड, ग्रामीण विकास विभाग (लोहिया स्वच्छ बिहार अभियान योजना अंतर्गत अपशिष्ट प्रसंस्करण इकाई), पथ निर्माण विभाग (पथ प्रमंडल, मोतिहारी), जल संसाधन विभाग, पंचायती राज विभाग, स्थानीय क्षेत्र अभियंत्रण संगठन, कार्य प्रमंडल - 01, मोतिहारी, स्थानीय क्षेत्र अभियंत्रण संगठन, कार्य प्रमंडल 02, फकड़ीदशा, शिक्षा विभाग, पशु एवं मत्स्य संसाधन विभाग, पर्यटन विभाग एवं ग्रामीण विकास विभाग से संबंधित महत्वपूर्ण विकास योजनाएं शामिल हैं. मुख्यमंत्री कुमार ने महावीर विष्णु (2) विद्यालय, सेमरा परिसर में लाभुकों के साथ आयोजित संवाद कार्यक्रम में बड़ी संख्या में उपस्थित पेंशनधारी लाभुकों, जीविका दीर्घियों, आंगनबाड़ी सेविका / सहायिका सहित अन्य लाभुकों के साथ संवाद किया.



इसके अंतर्गत 145.30 करोड़ रुपये की लागत से 294 योजनाओं का उद्घाटन एवं 482.88 करोड़ रुपये की लागत से

17 योजनाओं का शिलान्यास शामिल है. इन योजनाओं में प्रगति यात्रा के दौरान की गयी घोषणाओं का शिलान्यास भी शामिल है.

आज का इतिहास

- 1688 - फ्रांस ने जर्मनी के खिलाफ युद्ध की घोषणा की।
- 1726 - ईस्ट इंडिया कंपनी को बम्बई, कलकत्ता और मद्रास में नगर निगम और महापोर अदालतों को बनाने के लिए अधिकृत किया गया।
- 1789 - अमेरिका में अर्टोनी जनरल का कार्यालय बनाया गया।
- 1861 - प्रसिद्ध भारतीय महिला क्रांतिकारी भीकाजी कामा का जन्म।
- 1932 - डॉ. भीमराव अंबेडकर और महात्मा गांधी के बीच पुणे की यरवदा सेंट्रल जेल में दलितों के लिए विधानसभाओं में सीटें सुरक्षित करने को लेकर समझौता हुआ।

फिलीस्तीन को मिली बतौर राष्ट्र मान्यता

संयुक्त राष्ट्र, 22 सितंबर. फ्रांस, बेल्जियम और कुछ अन्य यूरोपीय देश फिलिस्तीन को बतौर राष्ट्र की मान्यता देने वाले देशों की बढ़ती सूची में शामिल हो गए हैं.

फ्रांसीसी राष्ट्रपति इमैनुएल मैक्रॉन ने संयुक्त राष्ट्र महासभा (यूएनजीए) को एक उच्च-स्तरीय बैठक को संबोधित करते हुए कहा, आज, फ्रांस फिलिस्तीन राज्य को मान्यता देता है. श्री मैक्रॉन ने चेतावनी देते हुए कहा, हमें इस बात का डर है कि इजरायल अब्राहम समझौते और कैप डेविड समझौते पर सवाल उठा सकता है. उन्होंने द्वि-राष्ट्र समाधान की संभावना को बनाए रखने क्षमता अनुसार प्रयास करने की जरूरत पर बल दिया, जिससे इजरायल-फिलिस्तीन शांति और सुरक्षा के साथ-साथ रह सकें.



बैठक फिलीस्तीन समस्या के द्वि-राष्ट्र समाधान पर बुलाई है. इस सम्मेलन की सह-अध्यक्षता पहले दिन फ्रांस और सऊदी अरब ने की. इसी बैठक में माल्टा, मोनाको और लक्जमबर्ग ने भी फिलिस्तीन को मान्यता देने की घोषणा की, जिससे ऐसा कदम उठाने वाले देशों की संख्या 150 से ज्यादा हो गई. सऊदी विदेश मंत्री फ़ैसल बिन फ़रहान अल सऊद ने कहा कि द्वि-राष्ट्र समाधान न्यायसंगत और स्थायी शांति प्राप्त करने का एकमात्र तरीका है. फ्रांस फ्रांस और कई अन्य देशों द्वारा फिलिस्तीन को मान्यता देना, फिलिस्तीन लोगों को न्याय देने अधिकारों पर विचार करने की इच्छा को दर्शाता है.

आफत की बारिश 24 घंटे में रिकॉर्ड बारिश, पंडाल-एयरपोर्ट सब जलमग्न

कोलकाता में बारिश 7 की मौत, मेट्रो-रेलवे टप

कोलकाता, 23 सितंबर. पिछले 24 घंटे से हो रही मूसलधार बारिश ने पूरे शहर को थप कर दिया है. 247.5 मिमी बारिश के बाद हालात बाढ़ जैसे बन गए हैं.

सड़कों पर गाड़ियां तैरती दिख रही हैं, घरों में पानी घुस चुका है, और बिजली के करंट से अब तक 7 लोगों की जान का चुकी है. राज्य की मुख्यमंत्री ममता बनर्जी ने कहा, मैंने ऐसी बारिश पहले कभी नहीं देखी. सोमवार रात से लेकर मंगलवार सुबह तक कोलकाता और आसपास के इलाकों में हुई



भारी बारिश से जनजीवन पूरी तरह अस्त-व्यस्त हो गया है. शहर में पिछले 24 घंटों में

247.5 मिमी बारिश दर्ज की गई, जिससे कई इलाकों में 3 फीट तक पानी भर गया.

झारखंड में येलो अलर्ट, रांची भारी बारिश की चेतावनी

रांची. झारखंड में मानसून ने एक बार फिर रफ्तार पकड़ ली है और राजधानी रांची समेत कई हिस्सों में मंगलवार सुबह से ही लगातार बारिश हो रही है. मौसम विभाग ने 23, 24 और 25 सितंबर के लिए येलो अलर्ट जारी करते हुए बताया है कि इस दौरान गरज-चमक और वज्रपात के साथ मुसलाधार बारिश होगी. विभाग ने चेतावनी दी है कि अगले तीन दिनों तक रांची सहित दक्षिणी झारखंड के छह जिलों में भारी बारिश का असर देखने को मिलेगा. मौसम वैज्ञानिकों के अनुसार रांची, पूर्वी सिंहभूम, पश्चिमी सिंहभूम, सरायकेला-खरसावा, सिमडेगा और गुमला जिलों में तेज बारिश की संभावना है, जबकि अन्य जिलों में हल्की से मध्यम वर्षा हो सकती है. मौसम विज्ञानी बताते हैं कि बंगाल की खाड़ी में बनने वाले दो बड़े सिस्टम 27 सितंबर तक सक्रिय रहेंगे, जिसके असर से राज्यभर में 28 सितंबर तक बारिश का दौर जारी रहेगा. झारखंडवासियों के लिए यह बारिश राहत की खबर भी लेकर आई है. पिछले कई दिनों से झेल रही भीषण गर्मी से अब राहत मिलने की उम्मीद है. भारी बारिश के बाद तापमान में 4 से 5 डिग्री तक की गिरावट आ सकती है.

सुरक्षा के लिए बनाएंगे बाँडीगार्ड सैटेलाइट

नई दिल्ली 23 सितंबर. अंतरिक्ष यानों और कक्षा में चक्कर काट रहे उपग्रहों को दुश्मन के हमलों से सुरक्षित रखने के लिए भारत एक बड़ी योजना विकसित करने पर काम कर रहा है. जानकारी के मुताबिक कक्षा में एक भारतीय उपग्रह के दुश्मन के एक स्पेसक्राफ्ट से बाल-बाल बचने के बाद इस तरह की जरूरत पर ध्यान दिया गया है, क्योंकि इससे राष्ट्रीय सुरक्षा को लेकर बहुत बड़ा खतरा उभारता हुआ है. रिपोर्ट के मुताबिक बाँडीगार्ड सैटेलाइट एक बड़ी योजना का हिस्सा है, लेकिन इससे भविष्य में हमारे उपग्रह दुश्मनों की बुरी नजरों से सुरक्षित रखे जा सकेंगे. बता दें कि ऑपरेशन सिंदूर के दौरान इसरो के उपग्रहों ने भी हमारी सशस्त्र सेनाओं

की बहुत ज्यादा सहायता की थी। रिपोर्ट के मुताबिक भारत सरकार एक ऐसा सैटेलाइट बाँडीगार्ड विकसित करना चाहती है, जो कक्षा में परिक्रमा कर रहे सैटेलाइट्स के संभावित खतरों को पहचान सके और उसकी वजह से पैदा हो रहे खतरों से निपटने में सहायता करे. रिपोर्ट में बताया गया है कि मामले की जानकारी देने वाले लोगों ने इसकी संवेदनशीलता को देखते हुए नाम नहीं जाहिर होने देने का आग्रह किया है. ऑपरेशन सिंदूर के दौरान भी सैटेलाइट ने अहम भूमिका निभाई थी। तब पाकिस्तान, चीन के भरोसे था. अंतरिक्ष का यह क्षेत्र एलन मस्क के कम्प्यूनिवेशन सैटेलाइट स्टारलैंक नेटवर्क की वजह से बहुत ही ज्यादा भीड़ भाड़ वाला बन चुका है.

सैटेलाइट के बचने का दावा

रिपोर्ट में लोगों के हवाले से दावा किया गया है कि इसकी जरूरत तब महसूस की गई जब कथित रूप से एक पड़ोसी देश का स्पेसक्राफ्ट खतरनाक रूप से भारत के एक सैटेलाइट के करीब आ गया. इसके मुताबिक 2024 के मध्य में बाल-बाल बचा यह सैटेलाइट भारतीय अंतरिक्ष एजेंसी इसरो का था. भारत के उस कथित सैटेलाइट के साथ यह घटना तब हुई, जब वह पृथ्वी से लगभग 500-600 किलोमीटर ऊंचाई पर था.